

حروف آغاز

جہاد کے احکام

(جنگی تیاری کی نوعیت)

سید جلال الدین عمری

اسلام نے جہاد کا حکم دیا ہے اور اس کے لیے مکمل تیاری کی ہدایت کی ہے۔ اسلامی ریاست اس کی پابند ہو گی، لیکن اُسے عام طور پر اس طرح کا حکم نہیں سمجھا جاتا جس طرح دنیا کی حکومتوں اپنی ضروریات اور مصالح کے تحت فوجی تیاری کرتی ہیں۔ اس کے لیے قوانین اور ضوابط وضع کرتی اور احکام نافذ کرتی ہیں، بلکہ یہ خیال کیا جاتا ہے کہ اسلامی ریاست ایک جنگجو ریاست ہے اور اپنی ہم جوئی کے لیے تیاری کرتی ہے۔ اس کی یہ تیاری امنِ عالم کے لیے خطرہ ہے۔ وہ جنگی لحاظ سے مسلح ہو گی تو دوسرے ملکوں پر یورش کر بیٹھے گی اور کسی اصول، قاعدے اور ضابطے کی پابند نہ ہو گی۔ گویا وہ ایک بے رحم اور اندھی بہری طاقت ہو گی جو دوسروں کو رومندی اور پامال کرتی چلی جائے گی۔ اسی وجہ سے اسلامی ریاست کا تصور ہی آج کے ذہن کے لیے انتہائی ہولناک ہے۔ اور اس کی فوجی تیاری کے ذکر سے خوف اور خطرے کا ماہول پیدا ہو جاتا یا دانستہ پیدا کر دیا جاتا ہے۔ یہ دراصل جہاد کی تیاری اور اس کی غرض و غایبیت سے ناواقفیت کا نتیجہ ہے۔ یہاں اس سے متعلق احکام

۱۔ مسلمے کے لیے ملاحظہ ہو سہ ماہی تحقیقات اسلامی علی گڑھ۔ اپریل۔ جون ۲۰۰۳ء

اور پس منظر کو واضح کرنے کی کوشش کی جائے گی۔ اس سے یہ فیصلہ کرنا آسان ہوگا کہ اس تیاری کی نوعیت کیا ہے اور اس کا جواز ہے یا نہیں؟ ساتویں صدی عیسوی میں رسول اللہ ﷺ کی جب بعثت ہوئی تو اہل عرب مختلف قبائل میں مقسم تھے۔ ہر قبیلے کا ایک سردار ہوتا جس کی پورے قبیلے پر حکم رانی ہوتی۔ افراد قبیلہ حق اور ناحق اور تمحیح و غلط ہر معاملہ میں اسی ہم نوائی کرتے اور اس کا ساتھ دیتے۔ قبائلی عصیت و حیثیت رُگ و پے میں اتری ہوئی تھی۔ اس کی خاطر وہ آسانی سے جان کی بازی تک لگاسکتے تھے۔ بعض قبائل کے درمیان خونی رشتے اور سماجی و معاشری تعلقات بھی تھے، لیکن زیادہ تر وہ خانہ جنگی اور باہمی تصادم کے شکار تھے۔ قتل و خون رپڑی عام تھی۔ لوٹ مار اور شب خون کا بازار گرم رہتا۔ قبیلے سے باہر کے کسی شخص کی جان، مال اور عزت و آبرو محفوظ نہ تھی۔ صحرائے عرب میں تنہا سفر کرنا دشوار تھا۔ قافلوں کی شکل میں سفر ہوتا اور قافلے بھی بسا اوقات لٹ جاتے۔ صمرا کی زندگی اور گرد و پیش کے حالات نے ہر شخص کو فوجی یا سپاہی بنا دیا تھا۔ وہ اپنی حفاظت اور دفاع کے لیے ہر وقت تیار رہتا اور جب چاہتا اپنی حرbi صلاحیت کو دوسرے کے خلاف استعمال بھی کرتا۔ اسلام نے ان مختلف قبائل کو ایک امت بنایا اور رسول اللہ ﷺ کے اوسہ کی صورت میں ایک مکمل آئین اور قانون دیا، قبائلی اقتدار کو ختم کر کے باضابطہ ریاست قائم کی، اس کے مخابر قبائل کو ایک نظم کے تحت مجتمع کیا اور جنگ، جد افراد کو ایک باقاعدہ ریاست کے شہری کی حیثیت عطا کی اور انہیں آئین و قانون کا پابند بنایا، حالتِ جنگ اور حالتِ امن دونوں میں اخلاق اور قانون کی بالادستی قائم کی۔ جنگ کو کسی بھی فرد کی آزاد مرضی پر نہیں چھوڑا کہ جب چاہے جنگ کا ساریں بجادے اور جنگ شروع کر دے بلکہ اسے ریاست کے دائرہ اختیار میں رکھا۔ اس کی تیاری کے معلوم و معروف ذرائع تجویز کیے اور اس کا مقصد واضح کیا۔

جگ دو طرح کی ہوتی ہے۔ ایک دفاعی اور دوسرا اقدامی۔ دونوں کے لیے مناسب تیاری کی ضرورت پیش آتی ہے۔ اسلام نے ریاست کو عسکرنی لحاظ سے مضبوط ہونے کا حکم دیا ہے۔ اس کے لیے فرد اور ریاست کامل خرچ کرنا اور اپنے وسائل کا استعمال کرنا اس کے نزدیک بڑے اجر و ثواب کا باعث ہے۔ ارشاد ہے:

اور تیار رکھو ان کے لیے جس حد تک تم سے ہو سکے (فوجی) قوت اور بندھے ہوئے گھوڑے، جس سے اللہ کے دشمن اور تمہارے دشمن پر خوف طاری رہے۔ ان کے علاوہ ان لوگوں پر بھی جنہیں تم نہیں جانتے۔ اور اللہ جانتا ہے اور جو کچھ تم اللہ کی راہ میں خرچ کرو گے وہ تمہیں پورا دیا جائے گا اور تمہارے ساتھ کوئی کمی نہ ہوگی۔

آیت کا آغاز وَأَعِدُّوا لَهُمْ (ان کے لیے تیار رکھو) کے الفاظ سے ہوا ہے 'اعدو' کا مصدر 'اعداد' ہے۔ اس کے معنی بغوي اور خازن نے لکھے ہیں: 'اتخاذ الشی لوقت الحاجة،' (کسی چیز کو ضرورت کے وقت کے لیے رکھنا) گویا اس میں ضرورت اور حاجت کا تصور ہے۔ یعنی یہ تیاری ضرورت کے تحت ہوگی اور ضرورت ہی کے وقت اس سے فائدہ اٹھایا جائے گا۔

وَأَعِدُّوا لَهُمْ
مَا أَسْتَطَعْتُم مِنْ قُوَّةٍ وَمِنْ
رِبَاطِ الْجَيْلِ تُرْهِبُونَ بِهِ
عَدُوَ اللَّهِ وَعَدُوُكُمْ
وَآخَرِيْنَ مِنْ دُوَّنِهِمْ
لَا تَعْلَمُونَهُمُ اللَّهُ يَعْلَمُهُمْ
وَمَا تَنْفِقُوا مِنْ شَيْءٍ إِفْرِيْ
سَيْلُ اللَّهِ يُوفِّي لِيْكُمْ
وَأَنْتُمْ لَا تُظْلَمُونَ ۝

(الانفال: ۶۰)

۱۔ بغوي، معالم التزيل، خازن، لباب التاویل في معانی التزیل: ۳/۵۷

دارالكتب العلمية بيروت ۱۹۹۵ء

آیت میں جنگ کی تیاری کے ذیل میں 'قوۃ' اور 'رباط انخل' کے الفاظ آئے ہیں۔ حضرت عقبہ بن عامر چہنئی[ؓ] کہتے ہیں کہ رسول اللہ ﷺ نے منبر پر یہ آیت تلاوت فرمائی۔ اور تین مرتبہ ارشاد فرمایا:

الآن القوۃ الرمیٰ! سن لوقت تیراندازی ہے۔

یہ اس بات کا ثبوت ہے کہ دورِ رسالت کے طریقہ جنگ میں تیراندازی یا ناک فنی کی خاص اہمیت تھی۔ اس میں آدمی دشمن کو قریب آنے سے روک سکتا اور ایک خاص فاصلے سے اُسے نشانہ بناسکتا ہے۔ بعض اور حدیثوں میں بھی ناک فنی کی فضیلت بیان ہوئی ہے۔ اسی طرح اس فن کے سکھنے کے بعد اُسے بھول جانے یا اُسے حقیر بھج کر نظر انداز کرنے کی مذمت کی گئی ہے اور اسے سخت ناپسند کیا گیا ہے۔ رسول اللہ ﷺ کا ارشاد ہے:

من علم الرمی ثم جس کسی نے تیراندازی سیکھی اور
ترکہ فلیس منا أو قد پھر اُسے ترک کر دیا تو اس کا ہم سے
عصی، ۱ کوئی تعلق نہیں ہے۔ یا یہ فرمایا کہ اس
نے نافرمانی کی۔

حضرت عقبہ بن عامر[ؓ] کی حدیث کے ذیل میں امام نووی فرماتے ہیں: یہ اور اس مضمون کی دوسری احادیث سے تیراندازی، اس کے مقابلے اور اس کے اہتمام کی فضیلت ثابت ہوتی ہے، بشرطیکہ وہ جہاد فی سبیل اللہ کی نیت سے ہو۔ یہی حکم دلیری اور شجاعت کے مظاہرے، ہتھیار کے مختلف استعمالات کی مشق اور گھوڑ دوڑ کے مقابلے کا ہے۔ ان سب کا مقصد جنگ کی تربیت اور اس میں مہارت پیدا کرنا اور جسم کو مضبوط بنانا ہے۔^۲

۱۔ مسلم: کتاب الامارة، باب فضل الرمی والحق علیہ وذم من علمه ثم نسیہ

۲۔ مسلم: حوالہ سابق

۳۔ نووی: شرح مسلم، ج ۷، جزء ۱۳، ص ۵۶، دارالكتب العلمية، بیروت، ۱۹۹۵ء

جہاد کے بعض احکام

قرآن مجید نے جنگی تیاری کے سلسلے میں "قوۃ" کا لفظ استعمال کیا ہے۔ دور اول میں اس قوت کا بڑا ذریعہ تیر اندازی تھا اس لیے اس کی خاص ترغیب دی گئی، لیکن ہر دور کی مناسبت سے جنگی قوت مختلف ہو سکتی ہے۔ اسی وجہ سے مفسرین نے اسے عام رکھا ہے۔ رمثیری نے اس کی تشریح ان الفاظ میں کی ہے:

کل مَا يُتَقْوَىٰ بِهِ فِي
الْحَرْبِ مِنْ عَدُدِهَا^۱ مِنْ قُوَّةٍ حَاصِلٍ كَيْ جَاتِيْ ہے اس
کے سامان میں شمار ہوں گی۔

یہی بات بیضاوی نے ان الفاظ میں کہی ہے:
من کل مَا يُتَقْوَىٰ بِهِ (قوۃ سے مراد ہے) ہر وہ چیز
فِي الْحَرْبِ^۲ جس سے جنگ میں تقویت حاصل
کی جائے۔

امام رازی کہتے ہیں قوت سے بہت سی چیزیں مراد ہی گئی ہیں، لیکن ان میں بہتر قول، جیسا کہ اصحاب معانی نے کہا ہے، یہ ہے کہ یہ ان تمام چیزوں پر مشتمل ہے جن سے جنگ میں تقویت حاصل کی جاتی ہے۔ قوت کے لفظ میں تمام آلات حرب شامل ہیں۔^۳

آیت میں جنگی تیاری کے ذیل میں 'رباط انخیل' کے الفاظ بھی آئے ہیں۔ رباط انخیل کے معنی ہیں گھوڑوں کا فوجی مقاصد کے لیے تیار کرنا، احادیث میں ان بھی فضیلت وارد ہوئی ہے۔

^۱ رمثیری: الکشاف / ۲

^۲ بیضاوی: انوار المتنر میل ولباب التاویل / ۳۸۹، دارالكتب العلمیہ، لبنان، ۱۹۸۸ء

^۳ رازی: انفیر الکبیر ج ۸، جزء ۱۵، ص ۱۳۸، دارالكتب العلمیہ، لبنان ۱۹۹۰ء

میدان جنگ میں گھوڑوں کی بڑی اہمیت رہی ہے، پیادہ فوج کے مقابلے میں وہ زیادہ بہتر خدمت انجام دیتے ہیں۔

آن کے دور میں اس تیاری میں باقاعدہ تربیت یافتہ فوج، ٹینک اور بکتر بند گاڑیاں، ہیلی کاپڑ، جنگی طیارے اور دور جدید کے تمام اسلئے اور ساز و سامان حرب آجائیں گے۔ آئندہ ان سے بھی زیادہ ترقی یافتہ اسلحہ اس میں شامل ہو سکتے ہیں۔

قرآن مجید نے جنگی تیاری کے ذیل میں 'ما استطعتم' کہا ہے۔ یعنی یہ کہ یہ تیاری جس حد تک تم سے ہو سکے ہوئی چاہیے۔ کسی ریاست کے لیے فوجی تیاری کس حد ممکن ہے اس کا فیصلہ، اس کی ضروریات، اس کی معیشت، علم و تحقیق، فنی واقفیت اور ملکی اور بین الاقوامی حالات کے پیش نظر ہو گا۔

اس تیاری کا مقصد ان الفاظ میں بیان ہوا ہے:

تُرْهِبُونَ يَهُ عَدُوَ اللَّهِ وَ عَدُوَّكُمْ، مطلب یہ کہ یہ تیاری اس لیے ہوئی چاہیے کہ جو اللہ کے دشمن ہیں اور جن کی تمہارے ساتھ بھی دشمنی ہے ان کو خوف دلا سکو۔ ان پر تمہاری وحشک بیٹھی رہے۔ اس کے ساتھ فرمایا:

وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ، یعنی بعض تو تمہارے کھلے دشمن ہیں، انہیں تم پہنچانتے ہو، لیکن وہ دشمن بھی ہیں، جن کی دشمنی سے تم ناواقف ہو۔ کسی بھی وقت وہ تمہیں نقصان پہنچا سکتے ہیں۔ اس جنگی تیاری کا مقصد یہ ہے کہ وہ بھی تمہارے خلاف اقدام کرنے کی ہمت نہ کریں۔ گویا یہ جنگی تیاری ریاست کے کھلے یا چھپے دشمنوں کے خلاف ہے۔ یہ ان لوگوں کے خلاف نہیں ہے جو ریاست کے دشمن نہیں ہیں۔ یہ دراصل دوسروں پر حملہ یا ان سے جنگ کا حکم نہیں ہے، بلکہ یہ جنگ بازوں کو جنگ سے روکنے کی تدبیر ہے۔ دنیا کا ہر ملک چاہتا ہے کہ اس کے پاس اتنی طاقت ہو کہ کوئی ملک اس پر حملہ آور نہ ہو سکے۔ اسلام نے

بھی اس کی ہدایت کی ہے۔

قرآن مجید نے جنگ کے سلسلے میں مسلمانوں کو ہدایت کی ہے کہ وہ پوری طرح محتاط، چوکس اور مسلح رہیں۔ سورہ نساء میں احکام جہاد کا بیان اس طرح شروع ہوتا ہے۔

يَا أَيُّهَا الَّذِينَ آمَنُوا اے ایمان والواپنی احتیاط رکھو
خُذُوا حِذْرَكُمْ فَإِنْفِرُوا اور بھر تکڑیوں کی شکل میں یا ایک
ثُبَاتًاً أَوْ أَنْفِرُوا جَمِيعًا... ساتھ (جہاد کے لیے) نکلو۔
 (النساء: ۱۷)

آیت کے الفاظ ہیں 'خُذُوا حِذْرَكُم'۔ حِذْر یا حذر کے معنی ہیں بچنا اور احتیاط کرنا۔ یہ کسی خوف ناک یا نقصان دہ چیز سے ہوتا ہے۔ امام راغب حِذْر کے معنی بتاتے ہیں 'احتراز عن مخيف' (کسی خوف ناک چیز سے بچنا) اسی سے آلات جنگ کے لیے بھی حذر کہا جانے لگا۔ اس لیے کہ یہ دُمُن سے حفاظت اور اس کے حملوں سے بچاؤ کا ذریعہ ہیں۔ 'خُذُوا حِذْرَكُم' کے معنی امام راغب نے بیان کیے ہیں:

ما فيه الحذر من السلاح وغيره (وہ چیز جس میں احتیاط اور بچاؤ ہے جیسے ہتھیار وغیرہ)

زختری کہتے ہیں حِذْر اور حِذْر کے معنی ایک ہیں۔ آخذ حِذْر، کا مطلب ہوتا ہے کہ وہ بیدار ہو گیا اور خطرناک چیز سے نجی گیا۔ گویا احتیاط اور بچاؤ کو اس نے اپنے جسم و جان کی حفاظت کے لیے آہ بنا لیا۔^۱ پوری احتیاط اور جنگی تیاری کی ہدایت کے ساتھ چھوٹی چھوٹی تکڑیوں یا بڑے لشکر کی شکل میں جنگ کا حکم دیا گیا ہے۔

۱ راغب: المفردات فی غریب القرآن، مادہ حِذْر، ص ۱۱۸، دارالمعرفة، بیروت ۱۹۹۸ء
 ۲ زختری: الاکشاف عن حقائق المتنزیل، ۱/۵۲۱، دارالكتب العلمیہ، لبنان، ۱۹۹۵ء

اس آیت کی تفسیر میں حافظ ابن کثیر لکھتے ہیں نہ
اللہ تعالیٰ اپنے بندوں کو حکم دے رہا ہے کہ وہ دشمن سے محتاط رہیں۔
اس سے لازم آتا ہے کہ وہ مقابلے کے لیے السلح، ساز و سامان اور فوج کی
تعداد میں اضافہ کے ذریعہ تیار رہیں۔ اللہ کے راستے میں نکلنے کے لیے نفیر
(جنگ کے لئے نکلنے کا حکم) سے فوج میں اضافہ ہو گا۔

مسلمان جن حالات سے گزر رہے تھے ان میں اس احتیاط اور
تیاری کی سخت ضرورت تھی۔ عرب کے مختلف قبائل اسلام اور اسلامی ریاست
سے برپریکار تھے۔ ان کے مقابلہ کے لیے کبھی چھوٹے چھوٹے فوجی دستے
بھیجنے پڑتے اور کبھی بڑی فوج تشكیل دینی ہوتی۔ ان حالات کا مخلص و جان
باز اور سرفوش مسلمان بھی جان سے مقابلہ کر رہے تھے۔ ان کا سابقہ باہر
کے دشمنوں کے علاوہ منافقین سے بھی تھا، جو مار آستین بنے ہوئے تھے، جو
دل سے مسلمانوں کو ناکام دیکھنا چاہتے تھے۔ خود پست ہمتی کا مظاہرہ کرتے
اور طرح طرح کی افواہیں پھیلایا کر دوسروں کی ہمت بھی پست کرنے کی
کوشش کرتے۔ قرآن مجید نے اسی سلسلہ بیان میں ان پر تقدیم کی اور رسول

صلوات اللہ علیہ وسلم سے خطاب فرمایا:

فَقَاتِلُ فِي سَبِيلِ اللہِ
لَا تُكَلِّفَ الْأَنفُسَكَ
وَحَرَضَ الْمُؤْمِنِينَ عَسَى
اللَّهُ أَن يَكْفُرَ بِأَسَاسِ الدِّينِ
كَفَرُوا وَاللَّهُ أَشَدُ بَأْسًا
وَأَشَدُ تَنْكِيلًا^{۵۰}

(النساء: ۸۳)

پس تم اللہ کے راستے میں قاتل
کرو۔ تم صرف اپنی ذات کے ذمے
دار ہو۔ موننوں کو (جنگ کی) ترغیب
دو۔ امید ہے کہ اللہ تعالیٰ، ان لوگوں
کو جنہوں نے کفر کیا ہے جنگ سے
روک دے۔ اللہ جنگ میں زیادہ
شدید ہے اور زیادہ سخت سزا دینے
والا ہے۔

مطلوب یہ کہ اے اللہ کے رسول جب اللہ کے راستے میں جنگ کا موقع آئے۔ آپ آگے بڑھیے، اس کی پروانہ تجھیے کہ کوئی ساتھ دے رہا ہے یا نہیں دے رہا ہے۔ آپ صرف اپنی ذات کے ذمہ دار ہیں۔ اہل ایمان کو اس میں شرکت کی ترغیب دیجیے، وہ منافقین کی طرح پیچھے نہیں رہیں گے، بلکہ ان کی رفاقت آپ کو حاصل ہوگی۔

جہاد کے اس حکم کے ساتھ یہ بھی بتا دیا گیا کہ ضروری نہیں کہ آپ کو جنگ لازماً کرنی ہی پڑے۔ اس کا بھی امکان ہے کہ جنگ کی نوبت نہ آئے۔ ایسے حالات پیدا ہو سکتے ہیں کہ دشمن کے جنگی عزم بدلت جائیں اور وہ اپنے مذموم ارادوں سے باز آجائے اور آپ کو جنگ سے سابقہ نہ پیش آئے۔ لیکن اگر جنگ مسلط ہو تو آپ کو پوری قوت سے اس کا مقابلہ کرنا چاہیے۔ دشمن کی طاقت سے ہراساں ہونے کی ضرورت نہیں، اس کی جتنی طاقت ہے اللہ تعالیٰ اس سے زیادہ طاقت ور ہے۔

یہ درحقیقت احتیاطی تدبیر اور خود حفاظتی کی کوشش ہے۔

سرحد کی حفاظت

اسلامی ریاست کی ایک اہم ذمہ داری یہ ہے کہ وہ داخلی اور خارجی حملوں سے حفاظت کا نقش کرے۔ اسے ہمارے علماء مسلمانوں کے امام یا سربراہ ریاست کے فرائض میں شمار کیا ہے۔ اسی میں سرحدوں کی حفاظت آتی ہے۔ قرآن مجید کی ہدایت ہے:

يَا أَيُّهَا الَّذِينَ آمَنُواْ فَاتَّلُوْا
اَلَّذِينَ يَلُوَّنُكُمْ مِّنَ الْكُفَّارِ
وَلَيَجِدُوا فِيْكُمْ غُلْظَةً
وَاعْلَمُوا أَنَّ اللَّهَ مَعَ
الْمُتَّقِينَ ۝ (التوبہ: ۱۲۳)

ہے (اس لیے اس سے ڈرتے رہو)

آیت کے الفاظ عام ہیں، لیکن اس سے سرحدوں کی حفاظت کے سلسلے میں بھی استدلال کیا جاسکتا ہے۔ کوئی غیر مسلم ریاست اسلامی ریاست کے خلاف جنگ کا منصوبہ بنائے یا اُس پر حملہ آور ہو تو اسلامی ریاست پوری قوت سے اس کا مقابلہ کرے گی۔ یہ اپنے دفاع کے لیے اس کی جنگ ہوگی اور اس کے لیے تیاری کو دفاعی تیاری کہا جائے گا۔

قرآن مجید میں جنگ کی تیاری کے ذیل میں ربط اور مراقبہ کے الفاظ بھی آئے ہیں۔ ان الفاظ کے معنی ہیں، جنکی مقاصد کے لیے گھوڑوں کو تیار کرنا۔ ان میں وو طرف عمل اور مسابقت کا تصور بھی پایا جاتا ہے۔ اس لیے یہ الفاظ سرحد کی حفاظت کے لیے بھی استعمال ہوتے ہیں۔ اس لیے کہ سرحد پر دونوں طرف فوج تیار ہوتی ہے اور دشمن کے ہملوں کا مقابلہ کرنا پڑتا ہے۔ جنکی تیاری کے سلسلے میں سورہ افال کی آیت (۲۰) کا حالہ گزر چکا ہے۔ وَأَعْدُوا لَهُمْ مَا سَمِطْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوُ اللَّهِ وَعَدُوكُمُ الْآتِيَةُ اس میں رباط الخیل کا حکم ہے۔ ایک اور مقام پر ارشاد ہے:

يَا أَيُّهَا الَّذِينَ آمَنُوا
اصْرُرُوا وَصَابِرُوا وَ
رَابِطُوا وَاتَّقُوا اللَّهَ لَعَلَّكُمْ
تُفْلِحُونَ ۝ (آل عمران: ۲۲۰)

ایے ایمان والو! صبر کرو اور مقابلہ میں ثابت قدم رہو اور جڑے رہو اور اللہ سے ڈرتے رہو۔ امید ہے تم فلاج پاؤ گے۔

علام زختری نے رابطوا، کی تفسیر ان الفاظ میں کی ہے:

أَقِيمُوا فِي الشَّغُورِ سَرحدوں پر قیام کرو، وہاں اپنے رَابِطِينَ خَيْلَكُمْ فِيهَا گھوڑوں کو تیار رکھو، گھات لگائے مُتَرَصِّدِينَ مُسْتَعِدِينَ بیٹھو اور جنگ کے لیے تیار رہو۔

بالغزو ۲

تفصیل کے لیے ملاحظہ ہو: ملا علی قاری، مرقاۃ المفاتیح: ۷/۲۵۷ و ۲۵۸ و لفکر، بیروت ۱۹۹۲ء

چہاد کے بعض احکام

احادیث میں اس 'رباط' کی بڑی فضیلت آئی ہے۔ حضرت سلمان فارسیؓ بیان کرتے ہیں کہ میں نے رسول اکرم ﷺ کا ارشاد سنایا ہے:

رباط یوم ولیلة خیر
من صیام شهر و قیامه
وان مات جری علیه
عمله الذی کان یعمله
واجری علیه رزقه و امن
الفتان!

سرحد پر ایک دن اور رات کا قیام ایک مہینہ کے روزوں اور اس کی راتوں کے قیام سے بہتر ہے۔ اگر اس کی موت واقع ہو جائے تو اس کا وہ عمل جاری رہے گا جو وہ کرتا رہا ہے، اس پر اس کا رزق جاری رہے گا اور وہ (قبر کے) فتنہ سے مامون رہے گا۔

ایک اور حدیث حضرت فضالہ بن عبیدؓ سے مردی ہے کہ رسول اللہ

علیہ السلام نے فرمایا:

کل میت یُختتم على
عمله الا الذی مات
مترابطاً فی سبیل الله فانه
ینمی لہ عملہ الی یوم
القيامة ویامن فتنۃ القبر۔^۱

ہر میت کا عمل ختم کر دیا جاتا ہے سوائے اس شخص کے جو اللہ کے راستے میں سرحد کی حفاظت کرتے ہوئے جان دے۔ اس کا عمل روز قیامت تک بودھتا رہتا ہے اور وہ قبر کے فتنے سے محفوظ رہتا ہے۔

علامہ ابن الہمام کہتے ہیں کہ چہاد کے ذیل میں 'رباط' بھی ہے۔ یہ ایسی جگہ قیام کو کہا جاتا ہے جہاں سے دشمن کے حملے کا امکان ہے۔ یہ قیام اللہ کی رضا کی خاطر ہونا چاہیے۔ اس کے بعد علامہ ابن الہمام نے ان

۱۔ مسلم: کتاب الامارة، باب فضل الرباط فی سبیل اللہ عز وجل

۲۔ مشکوہ: کتاب الجہاد، بحوالہ ترمذی والبوداؤد

احادیث کا ذکر کیا ہے جو رباط کی فضیلت کے سلسلے میں مردی ہیں۔ ۱

افرادی طاقت

جنگی تیاری کے سلسلے میں قرآن نے اسلحہ اور فوجی سازو سامان کا جہاں ذکر کیا ہے وہیں افرادی طاقت Man power کو بھی خاص اہمیت دی ہے۔

رسول اللہ ﷺ کے عہد میں افراد خود ہی جنگی تیاری کرتے تھے۔ دشمن کے مقابلے اور اپنی دفاع کے لیے ہر وقت مسلح رہتے تھے۔ قرآن نے ان کی تیاری کا بخ موڑ دیا اور انہیں جہاد فی سبیل اللہ کے لیے تیار رہنے اور جب اس کا موقع ہوتا تھا، ترشی، تختی، آسانی، سہولت اور عدم سہولت ہر حال میں نکل پڑنے کا حکم دیا:

أَنِفِرُوا خَفَافًا وَثِقَالًا
وَجَاهِدُوا بِأَمْوَالِكُمْ
وَأَنْقُسِكُمْ فِي سَبِيلِ اللهِ
ذَلِكُمْ خَيْرٌ لَكُمْ إِنَّ كُنْتُمْ تَعْلَمُونَ ۝ (التوبۃ: ۲۱)

نکل پڑو، (سازو سامان کے لحاظ سے) خواہ ہلکے ہوں یا بوجمل۔ اور اللہ کے راستے میں اپنے مال اور ذلکم خیر لکم ان کتنم میں بہتر ہے۔ اگر تم اسے جان لوئے کم زور ایمان والے اور منافقین اس معاملے میں پس وپیش کرتے تھے۔ انہیں سخت الفاظ میں تنہیہ کی گئی کہ اگر تم اللہ کے راستے میں جہاد کے لیے تیار نہ ہوئے تو اللہ تعالیٰ دوسروں سے یہ خدمت لے گا اور تم اسے کچھ نقصان نہیں پہنچا سکتے۔ فرمایا:

۱ ابن الہمام: فتح القدری/ ۵/ ۳۱۹

۲ خفافاً وثقلًا کے بہت سے مفہوم بیان ہوئے ہیں۔ امام رازی اس کا خلاصہ بیان کرتے ہیں کہ جہاد کے لیے نکل پڑو چاہے تمہارے لیے آسان ہو یا مشکل۔ رازی: ج ۸، جزء ۱۶، ص ۵۶، دارالكتب العلمية، بیروت ۱۹۹۰ء ۲۵۴

اے وہ لوگو جو ایمان لائے ہو
تمہیں کیا ہو گیا ہے کہ جب تم سے
اللہ کے راستے میں نکلنے کے لیے کہا
جاتا ہے تو زمین سے چکپے جاتے
ہو۔ کیا تم آخرت کے مقابلے میں
دنیا کی زندگی سے خوش ہو حالاں کہ
دنیا کی زندگی کا فائدہ آخرت کے
مقابلے میں بہت تھوڑا ہے۔ اگر تم
نہ نکلو گے تو اللہ تمہیں دردناک
عذاب دے گا اور تمہاری جگہ
دوسروں کو لے آئے گا اور تم اللہ کا
کچھ بگاڑ نہ سکو گے۔ اللہ ہر چیز پر
قدرت رکھتا ہے۔

ان کی غفلت اور کامیابی پر اس طرح تقید کی گئی۔

اگر وہ جہاد کے لیے نکانا چاہتے
تو اس کے لیے سامان تیار کرتے،
لیکن اللہ نے ان کا اٹھنا ناپسند کیا
اور کہا گیا کہ بیٹھے رہو بیٹھنے والوں
کے ساتھ۔

جنگ کے لیے افرادی طاقت کتنی ہواں کا فیصلہ حالات کے مطابق
ہو گا۔ اس معاملے میں اسلام نے اصولی ہدایت یہ دی ہے کہ افرادی قوت
میں فریقین کے درمیان ایک حد تک توازن ضروری ہے۔ غیر معمولی عدم
توازن ہو تو کامیابی کی توقع مشکل ہی سے کی جاسکتی ہے۔ چنانچہ جب
مسلمان تعداد میں بہت تھوڑے تھے لیکن ان کے اندر ایمانی جوش و جذبہ، صبر

يَا أَيُّهَا الَّذِينَ آمَنُوا
مَالَكُمْ إِذَا قُتِلُوا كُمْ أَنْفِرُوا
فَرِيَ سَبِيلِ اللَّهِ إِنَّا قَاتَلْنَا إِلَى
الْأَرْضِ أَرْضِيْتُمُ بِالْحَيَاةِ
الْعُنْيَانِ مِنَ الْآخِرَةِ فَمَا
مَتَاعُ الْحَيَاةِ الدُّنْيَا فِي
الْآخِرَةِ إِلَّا قَلِيلٌ إِلَّا تَنْفَرُوا
يُعَذِّبُكُمْ عَذَابًا أَلِيمًا
وَيَسْتَبِيلُ قَوْمًا غَيْرَ كُمْ
وَلَا تَضْرُوهُ شَيْئًا وَاللَّهُ
عَلَى كُلِّ شَيْءٍ قَدِيرٌ ۝
(التوبۃ: ۳۸، ۳۹)

وَلَوْ أَرَادُوا الْخُرُوجَ
لَأَعْدُدُوا لَهُ عُنْدَهُ وَلَكِنْ
كَرَهَ اللَّهُ ابْنَعَانَهُمْ فَشَبَطُهُمْ
وَقَيْلَ أَقْعَدُوْا مَعَ
الْقَاعِدِينَ ۝ (التوبۃ: ۳۶)

و ثبات اور استقامت کی کیفیت بہت زیادہ تھی، تو حکم تھا کہ تمہارا حریف اگر دس گناہ بھی ہے تو حوصلہ اور ہمت نہ ہارو۔ صبر سے کام لو۔ اللہ تعالیٰ غلبہ عطا کرے گا۔

اے نبی! اللہ تمہارے لئے کافی ہے اور جو اہل ایمان تمہاری اتباع کر رہے ہیں (وہ کافی ہیں) اے نبی اہل ایمان کو جنگ کی ترغیب دو۔ اگر تم میں سے بیش ثابت قدم رہنے والے ہوں گے تو دو سو پر غالب آئیں گے اور اگر (ایسے) سو ہوں گے تو ہزار اہل کفر پر غالب آئیں گے۔ اس لئے کہ وہ سمجھ نہیں رکھتے (کہ اللہ کی راہ میں جان دینا کتنی بڑی سعادت ہے)

يَا أَيُّهَا النَّبِيُّ حَسْبُكَ
اللَّهُ وَمَنْ أَتَبَعَكَ مِنْ
الْمُؤْمِنِينَ يَا أَيُّهَا النَّبِيُّ
حَرْضَ الْمُؤْمِنِينَ عَلَى
الْقَتَالِ إِنْ يَكُنْ مِنْكُمْ
عِشْرُونَ صَابِرُونَ يَغْلِبُوا
مِائَتِينَ وَإِنْ يَكُنْ مِنْكُمْ
مَاهَ يَغْلِبُوا الْفَأْمَنَ الدِّينَ
كَفَرُوا بِآنَهُمْ قَوْمٌ
لَا يَفْقَهُونَ

(آل افال: ۶۲-۶۵)

اس کے معنی یہ ہوئے کہ اہل ایمان کے اندر صبر و ثبات ہو تو وہ اپنے سے دس گناہ طاقت کا مقابلہ کر سکتے ہیں۔ وہ بیش ہوں تو دو سو پر اور سو ہوں تو ہزار پر غلبہ پاسکتے ہیں۔ اس لیے انہیں دس گناہ طاقت سے بھی پچھے نہیں ہٹنا چاہئے۔ لیکن یہ حکم خاص حالات میں تھا۔ جب کہ رسول اللہ صلی اللہ علیہ وسلم کو قبائل کے حملوں کو روکنے کے لیے مختلف اطراف و جوانب میں چھوٹے چھوٹے سرایا بیجینے پڑتے تھے اور بعض اوقات بڑی قبائلی طاقت کا مقابلہ کرنا پڑتا تھا۔ لیکن بعد میں جب مسلمانوں کی تعداد میں اضافہ ہوا تو اہل ایمان کو اتنے سخت امتحان میں نہیں ڈالا گیا۔ اس حکم میں تخفیف کر دی گئی

اور یہ آیت نازل ہوئی۔
 الآن حَفِظَ اللَّهُ عَنْكُمْ
 وَعِلْمَ أَنَّ فِيْكُمْ ضَعْفًا
 فَإِنْ تَكُونُ مِنْكُمْ مَاةً
 صَابِرَةً يَعْلَمُوا مَا تَيْمَنْ وَإِنْ
 تَكُونُ مِنْكُمْ مِائَةً يَعْلَمُوا
 الْفَيْنَ بِإِذْنِ اللَّهِ وَاللَّهُ مَعَ
 الصَّابِرِينَ ۝ (الانفال: ۲۶)

اب اللہ نے اس معاملہ میں تم پر تخفیف کر دی ہے اور یہ جان لیا ہے کہ تمہارے اندر ضعف اور کم زوری ہے لہذا اگر تم میں سے سو، ثابت قدم رہنے والے ہوں تو دو سو پر غالب ۲ میں گے اور اگر تم میں (ایسے) ہزار ہوں تو دو ہزار پر اللہ کے حکم سے غالب رہیں گے اور اللہ صبر کرنے والوں کے ساتھ ہے۔

قرآن مجید نے ہدایت کی ہے کہ میدان جنگ میں استقامت اور پامردی کا ثبوت دیا جائے اور اس بات کو ناجائز اور حرام قرار دیا جائے کہ آدمی مقابلے سے پیچھے ہے اور دشمن کو پیچھے دکھائے؟ سوائے اس کے کہ جنگی حکمت عملی اس کا تقاضا کر رہی ہو۔ ارشاد ہے:-

۱۔ اے ایمان والو! جب فوج کشی کے موقع پر تمہارا ان لوگوں سے سامنا ہو جنہوں نے کفر کیا ہے تو انہیں پیچھے نہ دکھاؤ، جس کسی نے اس دن انہیں اپنی پیچھے دکھائی، سوائے اس کے کہ وہ جنگ کی کوئی تدبیر کرنا چاہے یا اپنی فوج کے کسی حصہ کی طرف آتا چاہے، تو وہ اللہ کا غضب لے کر لوٹا اور اس کا ٹھکانا جہنم ہے (الانفال: ۱۵-۱۶)

اور وہ براثکانا ہے۔

حدیث میں میدان جنگ سے فرار کو کبائر میں شمار کیا گیا ہے۔ بخاری اور مسلم میں حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے فرمایا: اجتنبوا السبع الموبقات (سات ہلاک کرنے والے گناہوں سے بچو) ان میں سے ایک گناہ آپ نے یہ بتایا، والتولی یوم الزحف (جنگ کے روز پیچھے پھیننا)۔

سورہ انفال کی آیت ۶۱ اوپر گزر چکی ہے۔ اس میں بشارت دی گئی ہے کہ دشمن کی تعداد دو چند ہو تو بھی اللہ تعالیٰ مسلمانوں کو غلبہ عطا کرے گا۔ اس کا مطلب یہ ہے کہ مخالف فوج دگنی ہو تو بھی مسلمانوں کو ہمت نہیں ہارنی چاہئے اور پیچھے نہیں پہننا چائے۔ سوال یہ ہے کہ اگر دو گنی سے زیادہ فوج سے مقابلہ ہو تو کیا اسلامی فوج کا پسپائی اختیار کرنا غلط اور گناہ کا باعث ہو گا؟ علماء نے اس کے قانونی اور اخلاقی پہلو سے بحث کی ہے۔ علامہ قرطبی کہتے ہیں کہ اللہ تعالیٰ نے اس آیت میں حکم دیا ہے کہ اہل ایمان جنگ میں پشت نہ دکھائیں۔ یہ حکم اس شرط کے ساتھ مشروط ہے کہ حریف کی تعداد دگنی سے زیادہ نہ ہو۔ اس صورت میں اہل ایمان کے لیے فرض ہے کہ وہ میدان جنگ سے فرار نہ اختیار کریں لیکن اگر فریق مخالف تعداد میں دو گنے سے زیادہ ہو تو پسپائی اختیار کرنا جرم نہ ہوگا۔ حضرت عبداللہ ابن عباسؓ فرماتے ہیں کہ جو شخص دو کے مقابلے میں بھاگ کھڑا ہو تو اس نے فرار کی راہ اختیار کی۔ اگر وہ تین سے فرار اختیار کرتا ہے تو اسے فرار نہیں کہا جائے گا۔ مطلب یہ کہ وہ فرار کی وعید کا مستحق نہیں ہوگا۔

بعض حضرات نے اس معاملے میں تعداد ہی کا نہیں ضعف و قوت، اسلحہ، سامان جنگ اور مہارت کو بھی پیش نظر رکھا ہے اس لحاظ سے سو گھر سوار کا فریق مخالف کے سو گھر سوار سے پیچھے ہٹ جانا جائز ہوگا۔ اگر وہ ان

پہلوؤں سے دُگنی سے زیادہ طاقت رکھتا ہو۔ لیکن جمہور کی رائے یہی ہے کہ فوج سے فرار کا جواز اسی وقت ہے جب کہ اس کی تعداد دُگنی سے زیادہ ہو ورنہ نہیں۔ بڑی سے بڑی فوج کے مقابلے میں ثابت قدمی بہر حال پسندیدہ ہے۔ علامہ قربی نے اس کی مثالیں بھی دی ہیں کہ مسلمانوں نے اپنے سے روچد اور سہ چند فوج کا مقابلہ کیا ہے۔ ۱

علامہ بغوی اکثر اہل علم کی رائے ان الفاظ میں بیان کرتے ہیں:
أن المسلمين إذا كانوا

نصف تعداد میں ہوں تو فرار على الشطر من عدوهم
اختیار کرنا اور اسے پیشہ دکھانا جائز لا يجوز لهم أن يفروا و
نہیں ہے۔ ۲اں اگر کوئی جنگی چال یولوا ظهورهم الا متحرفا
ہو یا اپنے کسی فوجی دستے میں لقتال او متحيزا الى فئة و
شامل ہونا پیش نظر ہو تو اس کی ان كانوا أقل من ذلك جاز
اجازت ہے۔ اگر وہ نصف سے کم لهم ان یولوا ظهورهم و
ہوں تو ان کے لئے پیشہ دکھانا اور ينحازوا عنهم ۳

ان سے نکل جانا جائز ہوگا۔
یہ ایک قانونی بحث ہے کہ لڑائی کے میدان سے پسپائی اختیار کی جاسکتی ہے یا نہیں اور اس کا جواز ہے تو کن حالات میں ہے؟ جنگ میں اس کی بھی ضرورت پیش آسکتی ہے۔ یہ جذبہ جہاد کے منافی نہیں ہے۔ مومن

۱) قربی الجامع لاحکام القرآن: ج ۳، جزء ۷، ص ۲۲۱، دارالكتب العلمية، بیروت، ۱۹۸۸ء
۲) بغوی: معالم المتریل، نیز ملاحظہ خازن، لباب التاویل فی معانی المتریل:
۳) اس موضوع پر مزید بحث کے لئے رجوع کیا جائے۔ ابن قدامة المغفی:

میدان کارزار میں جان ہتھیلی پر لے کر جاتا ہے اور شہادت کو عین سعادت نصور کرتا ہے۔ اس کا کڑوفہ اور اس کا آگے بڑھنا اور پیچھے بڑھنا سب کچھ حکمت عملی کے تحت ہوگا۔ بزرگی کا پہلو اس میں نہ ہوگا۔ اس کا ایمان و یقین اور اس کا جذبہ صادق ہی اس کا اصل سرمایہ ہے۔ اس سے وہ بڑی سے بڑی حریف طاقت پر غلبہ حاصل کرتا ہے اور حاصل کرتا رہا ہے۔ یہی حقیقت قرآن میں ان الفاظ میں بیان ہوئی ہے۔

كَمْ مِنْ فَعَةٍ قَلِيلَةٌ
غَلَبَتْ فَعَةٍ كَثِيرَةٍ بِإِذْنِ
اللَّهِ وَاللَّهُ مَعَ الصَّابِرِينَ ۝
(البقرة: ۲۲۹)

بارہا ایسا ہوا ہے کہ چھوٹی جماعت بڑی جماعت پر اللہ کے حکم سے غالب ہوئی ہے اور اللہ صبر کرنے والوں کے ساتھ ہے۔

قرآن نے جنگ کی تیاری کی جو ہدایات دی ہیں اور احادیث میں ان کی جو تفصیلات آئی ہیں انہیں یہاں پیش کیا گیا ہے۔ جنگ کی تیاری کس نوعیت کی ہو؟ اس کا تعلق زمان و مکان اور حالات سے ہے۔ البتہ ریاست کا تحفظ ضروری ہے۔ اس کے لیے وہ لازمی اقدامات کرے گی۔ سوال یہ ہے کہ کیا یہ عسکریت پسندی اور دہشت گردی ہے۔ کیا یہ نوع انسانی کے خلاف کوئی خفیہ منصوبہ اور سازش ہے؟ اگر اسلامی ریاست پر یہ الزام عائد ہو سکتا ہے تو دنیا کی کوئی بھی ریاست اس سے بری نہیں قرار دی جاسکتی۔ ۰۰۰

از: مولانا سید جلال الدین عمری

غیر اسلامی ریاست اور مسلمان

کسی غیر اسلامی ریاست میں سلمان اقلیت کا کیا موقف ہوتا چاہیے اور اسلام نے اس سطحے میں کیا ہدایات دیتی؟ سہ دور حاضر کا ایک اہم سوال ہے۔ نام و نام دین مولانا سید جلال الدین عمری نے اس کتاب میں اس کا مکمل جواب فراہم کیا ہے اور دین پر استقامت، عدل کا قیام، امر بالسرور و نهى عن المکر، انسانی حقوق کا احترام، دفاع اور انتقام کا حق اور اس کی معنویت اور مطلوبہ دینی و اخلاقی کرواری میں عنوانات پر عالمائے بحث کی ہے اور ان اعتراضات کا باوقار جواب دیا ہے جو اس موضوع پر کیے جاتے ہیں۔

مولانا کی یہ کتاب اس موضوع پر ایک رہنمائی کتاب بھی ہے اور اسلام اور مسلمانوں سے متعلق بعض غلط فہمیوں کا ازالہ بھی۔ سائز: ۲۳x۳۶ صفحات: ۲۸ قیمت: ۱۵ روپے

بلشہر: مرکزی کتبہ اسلامی بلشہر، ڈی ۷۰، دوست گر، ابوالفضل اکلیل، چامد گر، اوکلا، تی دلی ۱۱۰۰۲۵۰